

પ્રેસ નોટ

તા. 2 મે, 2011, અમદાવાદ

પ્રતિ શ્રી,

તંત્રી,

ગુજરાતીલેક્સિકોન.કોમ નવા ફીચર્સ સાથે નવા અવતારમાં

ગુજરાતી ભાષાના ઈ-ખજાના તરીકે ઓળખાતી વેબસાઇટ ગુજરાતીલેક્સિકોન ને (www.gujaratialexicon.com) નવા કલેવર અને નવા ફીચર્સ સાથે 1લી મે, 2011 - ગુજરાત સ્થાપના દિવસે જ રિ-લોન્ચ કરવામાં આવી હોવાથી ગુજરાતીલેક્સિકોન અને ગુજરાતી ભાષાપ્રેમીઓ માટે ખુશીની લાગણી બેવડાઈ હતી. નવી વેબસાઇટને વધુ સારી રીતે ગુજરાતી સંસ્કૃતિના રંગમાં ઢાળવાનો બનતો પ્રયાસ કરવામાં આવ્યો છે. જેમાં ખાસ કરીને હવે ગુજરાતી પ્રજાને અંગ્રેજી ઉપરાંત હિન્દી શબ્દોનો પણ ગુજરાતી અર્થ મળી રહે તે માટે હિન્દી શબ્દકોશ વેબસાઇટ પર શરૂ કરવામાં આવ્યો છે. આ ઉપરાંત પણ ઘણા નવા ઉમેરણ અને બદલાવ વેબસાઇટમાં કરવામાં આવ્યાં છે જેમ કે :

- હિન્દી શબ્દકોશ
- ગુજરાતી સંસ્કૃતિ આધારિત કલેવર
- ઝડપી અને ત્વરિત સર્ચ સુવિધા
- સોશિયલ બુકમાર્કિંગ અને શેરિંગ
- 'વર્ડ ઓફ ધ ડે'નું ઈમેલ સબસ્ક્રીપ્શન
- વધુ RSS ફીડ્સ
- યુઝરને સરળ પડે તેવો લે-આઉટ
- વધુ શબ્દોનું ઉમેરણ

ગુજરાતી ભાષાને આધુનિક ટેકનોલોજીથી સમૃદ્ધ બનાવવાના તેમ જ તેને લોકો સુધી પહોંચાડવાના આશયને વળગી રહેલ ગુજરાતીલેક્સિકોનના વડા શ્રી રતિલાલ ચંદરયાએ વેબસાઇટના રિલોન્ચ પ્રસંગે જણાવ્યું હતું કે “હજુ પણ ગુજરાતી ભાષા માટેનું યોગદાન ગુજરાતીલેક્સિકોન દ્વારા વણથંભી રહેશે જેથી ભાષાપ્રેમીઓને ટૂંક સમયમાં જ અમે હજુ કંઈક નવું આપીશું અને સદા આપતા રહીશું.”

જ્યારે ગુજરાતીલેક્સિકોન વેબસાઇટના ટેકનિકલ સલાહકાર શ્રી અશોક કરણિયાએ જણાવ્યું હતું કે “ગુજરાતીલેક્સિકોન હંમેશા તેના યુઝર્સને નવી ટેકનોલોજી દ્વારા નવું ને નવું આપવાની તૈયારીમાં રહેતું હોય છે. ” જેના ભાગરૂપે જ ટૂંક સમયમાં અન્ય કઈ નવી સુવિધાઓથી ગુજરાતીલેક્સિકોનને સજ્જ કરાશે તેની ઝાંખી પણ તેમણે આપી હતી જેમ કે,

- ગુજરાતી લેક્સિકોનનું મોબાઇલ વર્ઝન
- મેડિકલ શબ્દકોશ
- આજનો સુવિચાર
- કિડ્ઝ / સ્ટુડન્ટ્સ કોર્નર
- નવી શબ્દરમતો
- જોડણી સુધારો (મોટાભાગે જોડણીભૂલ થતાં શબ્દોની કક્કવાર યાદી)
- તળપદા શબ્દો (ગુજરાતના જુદા જુદા પ્રાંતની લોકબોલીના લાક્ષણિક શબ્દોની યાદી)
- આ ઉપરાંત ઘણું બધું...

ગુજરાતીલેક્સિકોન ટીમના પ્રોજક્ટ મેનેજર મૈત્રી શાહ અને બિઝનેસ ડેવલપમેન્ટ મેનેજર કુનાલ પંડ્યાએ ગુજરાતીલેક્સિકોનની મોબાઇલ એપ્લિકેશન વિશે વધુ માહિતી આપતા જણાવ્યું હતું કે “આવનારા દિવસોમાં ગુજરાતીલેક્સિકોન વેબસાઇટની તમામ સર્વિસ યુઝરના હાથવગી કરવા માટે અમે મોબાઇલ એપ્લિકેશન માટે વિચાર્યું છે. કારણકે જેમ પુસ્તકોનું સ્થાન કમ્પ્યુટર્સે લીધું છે તેમ આજના જમાનામાં કમ્પ્યુટર્સનું સ્થાન ધીરે ધીરે મોબાઇલ અને નોન-કમ્પ્યુટર ડિવાઇઝ ગ્રહણ કરતાં થયાં છે. એમાં પણ શબ્દકોશ જેવી વસ્તુ કમ્પ્યુટર કરતાં હાથવગી મોબાઇલમાં ગુજરાતી પ્રજાને વધુ ઉપયોગી નીવડશે તેવી આશા છે”

ગુજરાતીલેક્સિકોનનો આ નવો અવતાર તેની કૌશલ્યબદ્ધ ટીમને આભારી છે જેમાં અશોક કરણિયા, મૈત્રી શાહ, કુનાલ પંડ્યા, શ્રુતિ અમીન, પાર્થ બેરા, જીતેન્દ્ર વ્યાસ, હિતેન્દ્ર વસુદેવ અને સમગ્ર વોલ્યુન્ટર ટીમ સભ્યોનો સમાવેશ થાય છે.

ગુજરાતીલેક્સિકોન વિશે :

ગુજરાતીલેક્સિકોન ગુજરાતી ભાષાનો સૌથી વધુ સર્વગ્રાહી ઓનલાઇન સ્રોત છે . જે ગુજરાતી ભાષાના ઇતિહાસમાં સિમાચિહ્નરૂપ પહેલ છે. તેમાં 45 લાખથી વધુ શબ્દોનો સમાવેશ કરાયો છે . તેનો હેતુ ઈન્ફોર્મેશન ટેકનોલોજીના માધ્યમ મારફત ગુજરાતી ભાષાની જાળવણી કરવાનો , તેને લોકપ્રિય બનાવવાનો અને તેનો વિકાસ કરવાનો છે . www.gujaratilexicon.com દ્વારા ગુજરાતી ભાષાના ચાહકો તેમના શબ્દભંડારમાં વધારો કરી શકે છે , સાહિત્યનો આનંદ મેળવી શકે છે અને ગુજરાતીલેક્સિકોનમાં જોડાઈ શકે છે .

ગુજરાતીલેક્સિકોનની હેઠળ અન્ય બે પ્રોજેક્ટ્સને પણ સફળતા તેમ જ વિકાસ સાંપડ્યો છે. જેમાં 1) ડિજીટલ ભગવદ્ગોમંડલ - ગુજરાતી જ્ઞાનકોશ (www.bhagwadgomandal.com) અને 2) લોકકોશ -

<http://lokkosh.gujaratilexicon.com> જ્યાં ભગવદ્ગોમંડલ વિના ગુજરાતીલેક્સિકોનમાં કંઈક અધૂરપ જણાઈ રહી હતી. તેમ જ ‘લોકકોશ’ લોકોને તેમનો શબ્દકોશ બનાવી ગુજરાતી શબ્દકોશને વધુ સમૃદ્ધ બનાવવા પ્લેટફોર્મ પૂરૂ પાડ્યું છે. આજે ગુજરાતીલેક્સિકોનની સાથે સાથે ભગવદ્ગોમંડલ અને લોકકોશ પણ ઓનલાઇન જગતમાં પ્રિય બની ગયા છે. જેમાં ખાસ કરીને વિદ્યાર્થીઓ, પત્રકારો, લેખકો, બિઝનેસમેન અને માહિતી વ્યવહાર કરતા લોકોને ઉપયોગી નીવડ્યું છે.

રતિલાલ ચંદરયા વિશે :

ભલભલા યુવાનને શરમાવે એવા શ્રી રતિલાલ ચંદરયામાં 89 વર્ષની ઉંમરે પણ માનસિક યૌવન છલકતું જોવા મળે છે. આ ઉંમરે પણ સતત કાર્યશીલ રહેતા શ્રી રતિલાલભાઈએ ગુજરાતી શબ્દકોશ અને ભગવદ્ગોમંડલનું ડિજીટલાઈઝેશન કરીને ગુજરાતી પ્રજાને એક અમૂલ્ય અને અદ્વિતીય ભેટ આપી છે. ભારત બહાર જન્મેલા અને ગુજરાતી ભાષાથી અળગા રહેલા રતિલાલભાઈને ગુજરાતી ભાષાને સમજવામાં જે તકલીફ પડી તેનો બોધપાઠ લઈ અન્ય કોઈ ગુજરાતીને ગુજરાતી શીખવામાં તકલીફ ન પડે તેવું કાર્ય કરવાનો વિચાર આવ્યો. વેપાર-ઉદ્યોગમાં મૂંઝવાઈ ગયેલી ગુજરાતી ભાષા માટે કંઈક કરી છૂટવાની તમન્નાએ 80ના દાયકામાં વેગ પકડ્યો અને આ જ તમન્નાએ તેમને www.gujaratilexicon.com અને www.bhagwadgomandal.com ની રચના કરવા પ્રેરણા આપી. લગભગ 20 વર્ષની અથાગ મહેનતના પરિણામે 13 જાન્યુઆરી 2006ના રોજ ગુજરાતીલેક્સિકોન ઈન્ટરનેટ પર જીવંત થતાં જ રતિલાલભાઈએ નિરાંત અને સંતોષનો શ્વાસ લીધો. પરંતુ સાથે સાથે પોતાની કોમ્પ્યુટરની કૌશલ્યની અધૂરપના કારણે 20 વર્ષ જેટલું લાંબુ કામ ચાલ્યું તેનો ક્યાંક વસવસો પણ તેમના મનમાં રહ્યો હતો.

ગુજરાતીલેક્સિકોન અને ભગવદ્ગોમંડલ જેવા શબ્દકોશને ડિજીટલાઈઝ કરી તેને આજના મહત્તમ ઉપયોગી એવા ઈન્ટરનેટ માધ્યમ દ્વારા લોકો સમક્ષ મૂકવા બદલ શ્રી રતિલાલભાઈને હાલમાં જ ગુજરાતના સુપ્રસિદ્ધ અખબાર ‘દિવ્ય ભાસ્કર’ દ્વારા ‘ધ પાવર 100’ ગુજરાતી વ્યક્તિઓમાં સમાવેશ કરવામાં આવ્યો છે. આ અગાઉ પણ ‘ચિત્રલેખા’ સામાયિક દ્વારા ‘ટોપ 60 ગુજરાતી વ્યક્તિઓ’ માં સમાવેશ કરી તેમનું સન્માન કરવામાં આવ્યું હતું. ‘વિશ્વ ગુજરાતી

સમાજ' અને ગુજરાતના મુખ્યમંત્રી શ્રી નરેન્દ્ર મોદી સહિત ઘણી સંસ્થાઓ દ્વારા પણ તેમનું સન્માન કરવામાં આવેલ છે.

'કોઈને નડ્યા વગર સુખશાંતિથી જીવો અને સૌને જીવવા દો'ના સફળતાના મંત્રને વળગી રહેલ શ્રી રતિલાલભાઈએ ગુજરાતીલેક્સિકોનમાં ભવિષ્યમાં નવા ને નવા ઉમેરણ કરી તેને વધુ સમૃદ્ધ બનાવવાના અરમાન સેવ્યા છે.

અર્નિયોન ટેકનોલોજીસ વિશે :

ગુજરાતીલેક્સિકોન અને ભગવદ્ગોમંડલના ઉમદા વિચારને ડિજિટાઈઝ કરી ટેકનોલોજીથી સજ્જ કરવાનું ભગીરથ કાર્ય Arnion Technologies એ પૂરું પાડ્યું છે. Arnion Technologies એક નવીન વિચારો ધરાવતી સોફ્ટવેર એપ્લિકેશન ડેવલપમેન્ટ કંપની છે જે વેબ એપ્લિકેશન, ડિજિટાઇઝેશન, લોકલાઇઝેશન અને બિઝનેસ સપોર્ટ સર્વિસ જેવા ક્ષેત્રોમાં વિશેષ આવડત ધરાવે છે . અમે અમારા કલાયન્ટ ની જરૂરિયાત સમજી તેમના માટે શ્રેષ્ઠ ઉપાય શોધી તેમની માંગને સંતોષવાનો સંકલ્પ રાખીએ છીએ .. 'અર્નિયોન' એ શ્રેષ્ઠતા અને નવીનતા માટે અનંત શક્યતાઓ પૂરી પાડવા વચનબદ્ધ છે.

અર્નિયોન ટેકનોલોજીસ એક મજબૂત બૌદ્ધિક કૌશલ્ય , ઉત્તમ અભ્યાસ અને મૂલ્યવાન સિદ્ધાંતો પર આધારિત એન્ટરપ્રાઇઝ છે. જેનું મુખ્ય કાર્યાલય ગુજરાતના અમદાવાદ શહેરમાં આવેલું છે.

www.arniontechnologies.com

info@arniontechnologies.com

વધુ માહિતી માટે સંપર્ક કરો :

મૈત્રી શાહ

અર્નિયોન ટેકનોલોજીસ

Ph: +91 79 40049325